

နိုင်ငံတော်ကောက်ပဲသီးနှံ ရောင်းဝယ်ရေးအဖွဲ့ အက်ဥပဒေ။

[၁၉၅၀ ပြည့်နှစ်၊ အက်ဥပဒေမှတ်စု ၅၇၊] (၁၉၅၆၊ ဧပြီလ ၄ ရက်၊)

အပိုင်း ၁။

ပဏာမ။

၁။ ။ (၁) ဤအက်ဥပဒေကို ၁၉၅၀ ပြည့်နှစ်၊ နိုင်ငံတော်ကောက်ပဲသီးနှံ ရောင်းဝယ်ရေးအဖွဲ့အက်ဥပဒေဟုခေါ်ရမည်။

(၂) ဤအက်ဥပဒေသည် ပြည်ထောင်စုမြန်မာနိုင်ငံတစ်ဝန်းလုံးနှင့်သက်ဆိုင်ရမည်။

(၃) ဤအက်ဥပဒေသည် နိုင်ငံတော်သမ္မတက၊ အမိန့်ကြော်ငြာစာထုတ်ပြန်ကျေညာ၍ သတ်မှတ်သည့်နေ့တွင်အာဏာတည်ရမည်။

၁၉၅၆၊ ဧပြီလ ၄ ရက်နေ့ကို ဤအက်ဥပဒေ စတင်အာဏာတည်သည့်နေ့ဟု သတ်မှတ်သည်။ မြန်မာနိုင်ငံမြန်မာ ၁၉၅၆ ခု၊ အပိုင်း ၁၊ စာမျက်နှာ ၆၈၁ တွင်ကြည့်။

၂။ ။ ဤအက်ဥပဒေတွင်၊ အကြောင်းအရာနှင့်ဖြစ်စေ၊ ရွှေ့နောက်စကားတို့၏ အဓိပ္ပါယ်နှင့်ဖြစ်စေ မဆန့်ကျင်လျှင်—

- (က) “ အဖွဲ့ ” ဆိုသည်မှာ၊ ဤအက်ဥပဒေပုဒ်မ ၃ အရ၊ ဖွဲ့စည်းသည့် နိုင်ငံတော်ကောက်ပဲသီးနှံ ရောင်းဝယ်ရေးအဖွဲ့ကိုဆိုလိုသည်။
- (ခ) “ ကောက်ပဲသီးနှံ ” ဆိုသည်မှာစကားရပ်မှာ၊ ဤအက်ဥပဒေပါအချက်များနှင့် သက်ဆိုင်စေရမည်ဟု ဤအက်ဥပဒေပုဒ်မ ၁၇ (က) အရ၊ အဖွဲ့က ကျေညာသည့်ပစ္စည်းကိုဆိုလိုသည်။
- (ဂ) “ ပြဋ္ဌာန်းသည် ” ဆိုသည်မှာ၊ ပုဒ်မ ၉ အရ ပြုလုပ်သည့် နည်းဥပဒေများအရပြဋ္ဌာန်းသည်ကိုဆိုလိုသည်။

အပိုင်း ၂။

အဖွဲ့ ဖွဲ့စည်းပုံ။

၃။ ။ (၁) နိုင်ငံတော်ကောက်ပဲသီးနှံရောင်းဝယ်ရေးအဖွဲ့ ဟူသောအမည်ဖြင့်၊ အဖွဲ့ကရကို နိုင်ငံတော်သမတကအဖွဲ့ကြော်ငြာစာထုတ်ပြန်ကျေညာလျက်သတ်မှတ်သည့်နေ့မှစ၍ ဖွဲ့စည်းရမည်။

(၂) အဖွဲ့သည်၊ စဉ်ဆက်မပြတ် ဆက်ခံဆောင်ရွက်နိုင်ခွင့်နှင့် တကွ အဖွဲ့ဝင်တံဆိပ်တစ်ခုရှိသော တရားဝင်အဖွဲ့ဖြစ်ရမည်ဖြစ်။ အဆိုပါအမည်ဖြင့် တရားစွဲဆိုနိုင်၍ တရားစွဲဆိုခြင်းကိုလည်းခံရမည်။

(၃) ၁၉၄၇ ခုနှစ်၊ အရေးကြီးသော ကုန်စည်ပစ္စည်းများနှင့် ဆောင်ရွက်မှုများဆိုင်ရာ အက်ဥပဒေအရ (The Essential Supplies and Services Act, 1947) ဖွဲ့စည်းထားသော နိုင်ငံတော်ကောက်ပဲသီးနှံ ရောင်းဝယ်ရေးအဖွဲ့ခုံငုံငွေကိုင်း၊ ထိုနိုင်ငံတော်ကောက်ပဲသီးနှံ ရောင်းဝယ်ရေးအဖွဲ့ဝင် ပစ္စည်းနှင့်ကြွေးမြီ တာဝန်အားလုံးကိုင်း၊ အဖွဲ့ကဆက်ခံရမည်ဖြစ်။ အဆိုပါကောက်ပဲသီးနှံ ရောင်းဝယ်ရေးအဖွဲ့က ချုပ်ဆိုခဲ့သော ပဋိညာဉ်အားလုံးကိုလည်း အဖွဲ့ကပင် ချုပ်ဆိုသည်ဟုမှတ်ယူရမည်။

၄။ ။ အဖွဲ့တွင် နိုင်ငံတော်သမတက ခန့်ထားသော ဥက္ကဋ္ဌနှင့် အခြားအဖွဲ့ဝင်လူကြီးဆယ်ဦး ပါရှိရမည်။ ဥက္ကဋ္ဌမှတစ်ပါး အခြားအဖွဲ့ဝင်လူကြီးများအနက် တဝက်မှာ ပြည်ထောင်စုမြန်မာနိုင်ငံတော် အစိုးရသယံဇာတဝန်ထမ်းများနှင့် အခြားသက်ဆိုင်ရာအစိုးရ ဌာနများမှအရာရှိများဖြစ်၍၊ ကျန်တဝက်မှာ အစိုးရအရာရှိမဟုတ်သူများဖြစ်ရမည်။

၅။ ။ (၁) ပုဂ္ဂိုလ်တစ်ဦးကို အဖွဲ့ဝင်လူကြီးအဖြစ် ခန့်ထားမီ၊ ထိုပုဂ္ဂိုလ်က အဖွဲ့ဝင်လူကြီးအဖြစ် မိမိ၏ အလုပ်ဝတ်တရားများ ဆောင်ရွက်ခြင်းကို ထိခိုက်တွယ်ရာရှိသည့် ငွေရေးကြေးရေးအကျိုး သက်ဆိုင်ခွင့်၊ သို့တည်းမဟုတ် အခြားအကျိုးသက်ဆိုင်ခွင့် ရှိမည်မဟုတ်ဟု နိုင်ငံတော်သမတက ကျေနပ်ရမည်ဖြစ်။ အဖွဲ့ဝင်လူကြီးတစ်ဦးစီ၌ ထိုသို့သော အကျိုးသက်ဆိုင်ခွင့်မရှိဟူ၍လည်း အခါအားလျော်စွာ နိုင်ငံတော်သမတက ကျေနပ်ရမည်။

(၂) အဖွဲ့ကပြုလုပ်သည်၊ သို့တည်းမဟုတ် ပြုလုပ်ရန်ကြံရွယ်သည့် ပဋိညာဉ်၊ ရောင်းမှု၊ သို့တည်းမဟုတ် ဝယ်ယူမှုတို့တွင် တိုက်ရိုက်ဖြစ်စေ၊ သွယ်ဝိုက်၍ဖြစ်စေ၊ တနည်းနည်းဖြင့် အကျိုး သက်ဆိုင်သည့် အဖွဲ့ဝင်လူကြီးသည်၊ မိမိမည်သို့အကျိုးသက်ဆိုင်ကြောင်းကို အဖွဲ့အစည်းအဝေးတွင် ထုတ်ဖော်ပြောဆိုရမည်။ ထိုသို့ထုတ်ဖော်ပြောဆိုချက်ကို အဖွဲ့အစည်းအဝေးမှတ်တမ်းများတွင် ရေးမှတ်ထားရမည်။ ထို့ပြင် ထိုအဖွဲ့ဝင်လူကြီးသည် ထိုပဋိညာဉ်ပြုလုပ်မှု၊ ရောင်းမှု၊ သို့တည်းမဟုတ် ဝယ်ယူမှုနှင့် ပတ်သက်၍ အဖွဲ့ကဆွေးနွေးရာတွင်၊ သို့တည်းမဟုတ် ဆုံးဖြတ်ရာတွင် ပါဝင်ရ။

၆။ ။ အစိုးရအရာရှိ မဟုတ်သော အဖွဲ့ဝင်လူကြီးတို့၏ ရာထူးသက်တမ်းသည်၊ နိုင်ငံတော်သမတက ပြဋ္ဌာန်းသည့်အတိုင်း ဖြစ်ရမည်။ အဖွဲ့ဝင်လူကြီးတစ်ဦး၏ ရာထူးလက်ရှိဆောင်ရွက်ခြင်းကို နိုင်ငံတော်သမတက အချိန်မရွေး ရပ်စဲနိုင်သည်။

၇။ အဖွဲ့နှင့်လက်အောက်အဖွဲ့များတွင် ပါဝင်သော အစိုးရအရာရှိ မဟုတ်သူလူကြီးများ အား၊ နိုင်ငံတော်သမ္မတက သတ်မှတ်သည့်အခများနှင့် စရိတ်ကြေးငွေများပေးရမည်။

၈။ ။(၁) သေဆုံးမှုဖြစ်စေ၊ ရာထူးမှနှုတ်ထွက်၍ဖြစ်စေ၊ ရာထူးမှနှုတ်ပယ်ခြင်းခံရ၍ ဖြစ်စေ၊ အခြားအကြောင်းကြောင့်ဖြစ်စေ၊ အဖွဲ့ဝင်လူကြီးရာထူးလစ်လပ်သည့်အခါ ထိုလစ်လပ်သည့် နေရာတွင်အဖွဲ့ဝင်လူကြီးသစ်တစ်ဦးကို အဖွဲ့ဝင်လူကြီးဟောင်းအားခန့်ထားသည့်နည်းတူ ဖြည့်သွင်း ခန့်ထားရမည်။ ထိုသို့ခန့်ထားခြင်းခံရသော အဖွဲ့ဝင်လူကြီးသစ်သည် မိမိအားခန့်ထားသည့်နေရာတွင် အဖွဲ့ဝင်လူကြီးဟောင်း၏ရာထူးသက်တမ်းစေ့ကုန်မည့်အချိန်အထိသာ ရာထူးလက်ရှိထမ်းရွက်ရမည်။

(၂) အဖွဲ့ကစီမံဆောင်ရွက်သည့် မှုခင်းကိစ္စများသည် အဖွဲ့ဝင်လူကြီးရာထူးလစ်လပ်သည့် အကြောင်းကြောင့်သော်၎င်း၊ အဖွဲ့ဝင်လူကြီး တစ်ဦးခန့်ထားရာတွင် ချို့ယွင်းချက် တခုခုရှိသည့် အကြောင်းကြောင့်သော်၎င်းမပျက်ပြယ်စေရ။

အပိုင်း ၃။

အဖွဲ့နှင့်ပတ်သက်သည့်နိုင်ငံတော်သမ္မတ၏အာဏာများ။

၉။ ။နိုင်ငံတော်သမ္မတသည်၊ အောက်ပါကိစ္စများအတွက် နည်းဥပဒေများကိုအမိန့် ကြော်ငြာစာထုတ်ပြန်ကျေညာ၍လုပ်နိုင်သည်။

- (က) အဖွဲ့တက္ကသိုလ်စာနှင့် စရိတ်ကြေးငွေများကို၎င်း၊ အမှုထမ်းစည်းကမ်းများကို ၎င်း ပြဋ္ဌာန်းရန်ကိစ္စ။
- (ခ) ပုဒ်မ ၁၇ (ဆ) အရ ခန့်ထားသည့် သို့တည်းမဟုတ် အမည်တင်သွင်း ခန့်ထားသည့် ပုဂ္ဂိုလ်တို့အားပေးသင့်သည့် အခနှင့် စရိတ်ကြေးငွေများကိုသတ် မှတ်ရန်ကိစ္စ။
- (ဂ) အဖွဲ့အတွက် မြေသိမ်းယူနိုင်သည့်အချက်များနှင့် နည်းလမ်းကိုပြဋ္ဌာန်းရန်ကိစ္စ။
- (ဃ) နိုင်ငံတော်သမ္မတကအဖွဲ့သို့ပုဒ်မ ၂၁ အရ ထုတ်ချေးသည့် ငွေများ ပြန် လည်ပေးဆပ်ရမည့်နည်းလမ်းကိုသတ်မှတ်ရန်ကိစ္စ။
- (င) ပုဒ်မ ၁၇ (က) အရ အဖွဲ့ကသုံးစွဲနိုင်သည့် အာဏာများနှင့် ထိုအာဏာများ ကိုသုံးစွဲသည့်နည်းလမ်းများကိုပြဋ္ဌာန်းရန်ကိစ္စ။
- (စ) ပုဒ်မ ၁၇ (ခ) အရ အဖွဲ့ကသုံးစွဲနိုင်သည့် အာဏာများအနက် မည်မျှသုံးစွဲ ရမည်၊ မည်သို့သုံးစွဲရမည်ဟုပြဋ္ဌာန်းခြင်းကိစ္စ။
- (ဆ) အဖွဲ့အစည်းအဝေး၊ သို့တည်းမဟုတ် လက်အောက် အဖွဲ့အစည်းအဝေး၊ သို့တည်းမဟုတ် ကော်မတီအစည်းအဝေး အထမြောက်စေရန်တက်ရောက်ရ မည့်လူကြီး ဦးရေကိုသတ်မှတ်ရန်။
- (ဇ) ယေဘုယျအားဖြင့်၊ ဤအက်ဥပဒေပါ ကိစ္စများကိုဆောင်ရွက်ရန်ကိစ္စ။

၁၀။ ။နိုင်ငံတော်သမ္မတသည်၊ အဖွဲ့နှင့်ညှိနှိုင်းတိုင်ပင်ပြီးနောက် နိုင်ငံတော်အကျိုးနှင့် သက်ဆိုင်သည့်ဟု မိမိထင်မြင်သောကိစ္စများနှင့်စပ်လျဉ်း၍အဖွဲ့အား ၎င်း၏အလုပ်ဝတ်တရား များကို မည်သို့ဆောင်ရွက်ရမည်ဟုဆင့်ဆိုနိုင်သည်။ ထိုသို့ဆင့်ဆိုသည့်အတိုင်း အဖွဲ့က လိုက်နာဆောင်ရွက် ရမည်။

၁၁။ ။ နိုင်ငံတော်သမတသည်၊ အဖွဲ့နှင့် ညှိနှိုင်းတိုင်ပင်ပြီးနောက် အဖွဲ့အားလုံး၏ လုပ်ငန်းဆောင်တာတရပ်ရပ်ကို ရပ်စဲရန်ဆင့်ဆိုနိုင်သည်။ ထိုသို့ဆင့်ဆိုသည့်အတိုင်း အဖွဲ့ကလိုက်နာဆောင်ရွက်ရမည်။

၁၂။ ။ (၁) ဤအက်ဥပဒေဖြင့် ပေးအပ်ထားသောတာဝန် ဝတ်တရား၊ အလုပ်ဝတ်တရားနှင့်အခြားတာဝန်များကို၊ အဖွဲ့ကဆောင်ရွက်ရန်ပျက်ကွက်သည့်ဟုနိုင်ငံတော် သမတကထင်မြင်သဘောရှိလျှင်၊ နိုင်ငံတော်သမတသည်အမိန့်ကြော်ငြာစာ ထုတ်ပြန်ကျေညာ၍ အဖွဲ့ကိုဖျက်သိမ်းနိုင်သည်။ ထိုသို့ကျေညာပြီးနောက်အဖွဲ့၏ လုပ်ငန်းအရပ်ရပ်စီမံခန့်ခွဲညွှန်ကြားဆောင်ရွက်မှုကို၊ နိုင်ငံတော်သမတက ခန့်ထားသောကိုယ်စားလှယ်သို့အပ်နှင်းရမည်။ ထိုသို့အပ်နှင်းခြင်းခံရသောကိုယ်စားလှယ်သည်၊ ဤအက်ဥပဒေအရ အဖွဲ့ကသုံးစွဲဆောင်ရွက်နိုင်သည့်အာဏာနှင့် အလုပ်ဝတ်တရားများကိုသုံးစွဲဆောင်ရွက်နိုင်သည်။

(၂) ပုဒ်မခွဲ (၁) အရ အရေးယူသောအခါ၊ နိုင်ငံတော်သမတသည်၊ ထိုသို့အရေးယူရသည့် အကြောင်းရင်းအခြေအနေများနှင့်အရေးယူရုံအစုံအလင် ဖော်ပြပါရှိသောအစီရင်ခံစာကို ပါလီမန်သို့အဖွဲ့အားဖျက်သိမ်းကြောင်း ကျေညာသည့်နေ့မှစ၍သုံးလအတွင်းလျှင်ပြန်နိုင်သမျှလျှင်ပြန်စွာ တင်ပြရမည်။

(၃) ဤပုဒ်မအရ ထုတ်ပြန်ကျေညာသော မည်သည့်အမိန့်ကြော်ငြာစာမျှခြောက်လထက် ပို၍အာဏာမတည်စေရ၊ သို့ရာတွင်နိုင်ငံတော်သမတသည်၊ ထိုကဲ့သို့ထုတ်ပြန်ကျေညာသည့်အမိန့်ကြော်ငြာစာကို အသစ်ထပ်မံ၍ထုတ်ပြန်ကျေညာနိုင်သည်။ ထိုသို့အသစ်ထပ်မံ၍ထုတ်ပြန်ကျေညာသည့် အမိန့်ကြော်ငြာစာတိုင်းသည် ခြောက်လ ထက်ပို၍အာဏာမတည်စေရ။

ခြင်းချက်။ ။ သို့ရာတွင်နိုင်ငံတော်သမတသည်၊ ဤပုဒ်မအရ အဖွဲ့ကို ဖျက်သိမ်းပြီးသည့် နောက်၊ မည်သည့်အခါ၌မဆိုဆင့်လျှင်သည်ဟုထင်မြင်လျှင် ဤအက်ဥပဒေပုဒ်မ ၃ အရအဖွဲ့အသစ် တဖွဲ့ကိုဖွဲ့စည်းနိုင်သည်။

အပိုင်း ၄။

အဖွဲ့၏အလုပ်ဝတ်တရားများ။

၁၃။ ။ (၁) အဖွဲ့၏ အလုပ်ဝတ်တရားများသည်၊ ကောက်ဝဲသီးနှံများကိုခွဲကြိတ်ပြုပြင်ခြင်းနှင့်ရောင်းဝယ်ခြင်းတို့ကို ယေဘုယျအားဖြင့် ကြီးကြပ်အုပ်ချုပ်ခြင်း၊ စီမံခန့်ခွဲခြင်းနှင့်တိုးတက်ဆောင်ဆောင်ရွက်ခြင်းတို့ဖြစ်သည်ဖြစ်၊ ဤအက်ဥပဒေအရအဖွဲ့၏ အလုပ်ဝတ်တရားများကို နည်းလမ်းတကျ ဆောင်ရွက်ရန်အလို့ငှါလိုအပ်သော၊ သို့တည်းမဟုတ် သင့်လျော်သော အခြားလုပ်ငန်းဆောင်တာများကိုလည်းလုပ်ကိုင်ဆောင်ရွက်ရန်ဖြစ်သည်။

(၂) အထက်ပါပြဋ္ဌာန်းချက်၏ ယေဘုယျသဘောကို မထိခိုက်စေဘဲ အဆိုပါအလုပ်ဝတ်တရားများတွင်အထူးသဖြင့်အောက်ပါတို့လည်းပါဝင်ရမည်။

- (က) ကောက်ဝဲသီးနှံများကိုလက်ခံခြင်း၊ ရယူခြင်း၊ ဝယ်ယူခြင်း၊ သိုလှောင်ခြင်း၊ တင်ချခြင်း၊ သို့တည်းမဟုတ်သယ်ယူပို့ဆောင်ခြင်း။
- (ခ) ကောက်ဝဲသီးနှံများကိုခွဲကြိတ်ပြုပြင်သည့်လုပ်ငန်းကိုဆောင်ရွက်ခြင်း။
- (ဂ) ပြည်ထောင်စုမြန်မာနိုင်ငံအတွင်းကွင်ခြစ်စေ၊ ပြင်ပတွင်ဖြစ်စေ ကောက်ဝဲသီးနှံများကိုရောင်းချခြင်း၊ သို့တည်းမဟုတ်ထုချွဲခြင်း။
- (ဃ) ဝတ္ထုပစ္စည်းများ၊ ယာဉ်များ၊ စက်ကိရိယာများ၊ စက်ပစ္စည်းများနှင့်အခြားပစ္စည်းများကိုဝယ်ယူခြင်း၊ ငှားရမ်းခြင်း၊ ရောင်းချခြင်း၊ သို့တည်းမဟုတ် ထုချွဲခြင်း။

(င) မြေ၊ စက်ရုံများ၊ ကုန်လှောင်ရုံများနှင့် အခြားအဆောက်အဦများကိုဝယ်ယူခြင်း၊ ဆောက်လုပ်ခြင်း၊ ငှားရမ်းခြင်း၊ ရောင်းချခြင်း၊ သို့တည်းမဟုတ် ထုခဲ့ခြင်း။

(စ) ကြည့်ရှုစိစစ်မှု၊ စင်းသပ်မှုနှင့် သုတေသန လုပ်ငန်းများကို ဆောင်ရွက်ခြင်း။

၁၄။ ။အဖွဲ့သည်၊ မိမိ၏ အလုပ်ဝတ်တရားများကိုဆောင်ရွက်ရာ၌တူးသန်းရောင်းဝယ်ရေး၊ လယ်ယာ စိုက်ပျိုးရေး၊ စက်မှုလက်မှုလုပ်ငန်းနှင့် အများပြည်သူတို့၏ အကျိုးများကိုအထူးရှေးရှု၍ ကုန်သွယ်လုပ်ငန်း စည်းမျဉ်းများ အတိုင်း ဆောင်ရွက်ရမည်ဖြစ်။ လိုက်နာရမည့်မှုနှင့် ပတ်သက်သည့် အချက်များတွင်၊ နိုင်ငံတော်သမ္မတက အဖွဲ့အား ညွှန်ကြားသည့် အတိုင်း လိုက်နာဆောင်ရွက်ရမည်။

၁၅။ ။အဖွဲ့သည်၊ မိမိအစည်းအဝေး အားလုံး၏လုပ်ငန်းအစီအစဉ်နှင့်မှတ်တမ်းမိတ္တူများကို နိုင်ငံတော်သမ္မတထံ ပေးပို့ရမည်။

၁၆။ ။အဖွဲ့သည်၊ အဖွဲ့၏ တာဝန်ပေးပေးခြင်းနှင့်အသီးသီးကုန်ဆုံးပြီးနောက် ဆောလျင်နိုင်သမျှ ဆောလျင်စွာ ထိုနှစ်အတွင်း အဖွဲ့၏အလုပ်ဝတ်တရားများကို ဆောင်ရွက်ခြင်းနှင့်၎င်း၊ အဖွဲ့က လိုက်နာသည့်မှုနှင့်၎င်း၊ လုပ်ငန်းစဉ်များနှင့်၎င်း ပတ်သက်၍ နိုင်ငံတော်သမ္မတထံ အစီရင်ခံစာ တင်သွင်းရမည်။ နိုင်ငံတော်သမ္မတသည်၊ အဆိုပါ အစီရင်ခံစာ အသီးသီး၏မိတ္တူကို ပါလီမန်သို့ တင်ပြရမည်။

အပိုင်း ၅။

အဖွဲ့၏အာဏာများ

၁၇။ ။ဤအက်ဥပဒေဖြင့် အပ်နှင်းထားသော အာဏာများ၏ ယေဘုယျ သဘောကို မထိခိုက်စေဘဲ၊ အဖွဲ့မှာ ဤအက်ဥပဒေအရ အဖွဲ့၏ အလုပ်ဝတ်တရားများကို ဆောင်ရွက်ရန်အလို့ငှာ လိုအပ်သော၊ သို့တည်းမဟုတ် သင့်လျော်သော မည်သည့်ကိစ္စမဆို ပြုလုပ်နိုင်သည့် အာဏာများ ရှိရမည်။ ထို့ပြင် အဆိုပါအာဏာများတွင် အောက်ပါအာဏာများလည်း ပါဝင်ရမည်။

- (က) အပင်မှ၊ သို့တည်းမဟုတ် အနှယ်မှ ထွက်သည့် ပစ္စည်းတစ်ခုခုကို ဤအက်ဥပဒေ ပါ ကိစ္စများအလို့ငှာ ကောက်ဝဲသီးနှံများဖြစ်သည်ဟုအမိန့်ကြော်ငြာစာနှင့် ထုတ်ပြန် ကျေညာနိုင်သည့် အာဏာ၊ ထို့ပြင် အဆိုပါပစ္စည်းတစ်ခုခုကို ဤအက်ဥပဒေပါ ပြဋ္ဌာန်းချက်များနှင့်ဖြစ်စေ၊ ပြဋ္ဌာန်းချက်တစ်ခုခုနှင့်ဖြစ်စေ၊ သက်ဆိုင်ခြင်းမှ ရပ်စဲ ရမည်ဟုလည်း မည်သည့်အခါမဆို အလာတူ ကျေညာနိုင်သည့်အာဏာ။
- (ခ) ကောက်ဝဲသီးနှံများခွဲကြိတ်ပြုပြင်ခြင်းကို၎င်း၊ ရောင်းဝယ်ခြင်းကို၎င်း၊ ထိုသို့ရောင်း ဝယ်မှုနှင့် ပတ်သက်သည့် ဆက်ဆံမှုများကို၎င်း၊ သိုလှောင်ခြင်း၊ သယ်ယူ ပို့ ဆောင်ခြင်းကို၎င်း၊ ကောက်ဝဲသီးနှံများခွဲကြိတ်ပြုပြင်သောစက်များဆောက်လုပ် ခြင်းကို၎င်း၊ စက်ရုံများ၏ လုပ်ငန်းဆောင်တာ လုပ်ကိုင်ခြင်းကို၎င်း ကြီးကြပ် အုပ်ချုပ်နိုင်သည့်အာဏာ။
- (ဂ) နိုင်ငံတော်သမ္မတ၏ ကြိုတင်သဘောတူညီချက်ဖြင့် ငွေချေးယူရန်နှင့်ငွေထုတ်ချေး ရန်အာဏာ။
- (ဃ) အဖွဲ့၏အမှုဆောင်အရာရှိချုပ်ဖြစ်မည့် ဥက္ကဋ္ဌအား၊ ဤအက်ဥပဒေပါ ကိစ္စများ ဆောင်ရွက်ရန်အလို့ငှာ အဖွဲ့က လိုအပ်သည်ထင်မြင်သည့် အဖွဲ့၏ အလုပ် ဝတ်တရားများနှင့် အာဏာများကို လွှဲအပ်နိုင်သည့်အာဏာ။

- (င) အဖွဲ့ဝင်လုံကြီးနှင့်ဦးမြိုင်စေ၊ နှစ်ဦးထက်ပို၍ခြမ်းစေ၊ ပါဝင်သည့်ကော်မတီများကို ခန့်ထား၍ ထိုကော်မတီများအား ဤအက်ဥပဒေပါကိစ္စများ ဆောင်ရွက်ရန် အလို့ငှါ အဖွဲ့က လိုအပ်သည် ထင်မြင်သည့် အဖွဲ့၏အလုပ်ဝတ်တရားများနှင့် အာဏာများကို လွှဲအပ်နိုင်သည့်အာဏာ။
- (စ) ကိုယ်စားလှယ်များခန့်၍၊ ဤအက်ဥပဒေပါကိစ္စများဆောင်ရွက်ရန်အလို့ငှါ၊ အဖွဲ့က လိုအပ်သည်ဟု ထင်မြင်သည့် အဖွဲ့၏အလုပ်ဝတ်တရားများနှင့် အာဏာများကို၊ ထိုကိုယ်စားလှယ်တို့အား လွှဲအပ်နိုင်သည့်အာဏာ။
- (ဆ) ကိစ္စတစ်ခုခုနှင့် ပတ်သက်၍၊ အဖွဲ့အားအကြံဉာဏ်ပေးရန် ပုဂ္ဂိုလ်တစ်ဦးဦးကိုခန့် ထား၍၊ သို့တည်းမဟုတ် အမည်တင်သွင်း၍ ထိုပုဂ္ဂိုလ်တို့အား၊ နိုင်ငံတော် သမတက ပြဋ္ဌာန်းသည့် အခများနှင့် စရိတ်ကြေးငွေများ ပေးနိုင်သည့်အာဏာ။

၁၈။ ။(၁) ဤအက်ဥပဒေပါကိစ္စများအလို့ငှါ၊ ထားရန်လိုအပ်သည်ဟု အဖွဲ့က ထင် မြင်သော၊ သို့တည်းမဟုတ် ထားရန်သင့်သည်ဟု အဖွဲ့က ထင်မြင်သော ရာထမ်းမှုထမ်း၊ စာရင်းများ ကို၊ အခါအားလျော်စွာ အဖွဲ့က စီစဉ်ရေးသား၍ အစည်းအဝေး၌ ဆုံးဖြတ်ခွင့်ရှိရမည်။

(၂) ဆိုခဲ့သည့်အရာရှိအသီးသီးအတွက်သော်၎င်း၊ အမှုထမ်းအသီးသီးအတွက်သော်၎င်း၊ အဖွဲ့ကခွင့်ပြုသည့်လစာများ၊ အခများနှင့် စရိတ်ကြေးငွေများ၏ အရေအတွက်နှင့် အမျိုးအစားကို၊ ထိုစာရင်းများတွင်ဖော်ပြရမည်။

(၃) အဖွဲ့က နောက်ဆုံးခွင့်ပြုသည့်စာရင်း အားလုံးကို ပုဂံမ ၂၅ အရ ပြုလုပ်သည့် နှစ်စဉ် ရသုံးမှန်းခြေငွေစာရင်းနှင့် ပူးတွဲ၍ နိုင်ငံတော်သမတ၏ သဘောတူညီချက် ရရှိရန်အလို့ငှါတင်ပြ ရမည်။

(၄) ရာထမ်းမှုထမ်းများနှင့် ပတ်သက်သည့် အခြား အမှုထမ်း စည်းကမ်းများကို အဖွဲ့က နိုင်ငံတော်သမတ၏ ကြိုတင်သဘောတူညီချက်ကို ခံယူချက်၊ စည်းကမ်းဥပဒေဖြင့် ပြဋ္ဌာန်းရမည်။

၁၉။ ။အဖွဲ့သည်၊ မိမိ၏လုပ်ငန်းကို စီမံခန့်ခွဲရန်အလို့ငှါ၊ ဤအက်ဥပဒေနှင့်ညီညွတ်သော စည်းကမ်းဥပဒေများကို ပြုလုပ်ရမည်။ ထို့အပြင်ဤအက်ဥပဒေဖြင့် အပ်နှင်းထားသော အာဏာများ ၏ ယေဘုယျသဘောကို မထိခိုက်စေဘဲ၊ ထိုစည်းကမ်းဥပဒေများသည်၊ အထူးသဖြင့် အောက်ပါ ကိစ္စများအတွက်ဖြစ်ရမည်။

- (က) အဖွဲ့၏ လုပ်ငန်းကို စီမံဆောင်ရွက်ခြင်းနှင့် အဖွဲ့၏အစည်းအဝေးများတွင် လိုက် နာရန် ကျင့်ထုံး။
- (ခ) အဖွဲ့၏ ရာထမ်းမှုထမ်းများ၏ တာဝန်ဝတ်တရားများနှင့် အာဏာများ။
- (ဂ) အဖွဲ့က မိမိ၏အာဏာများကို ဥက္ကဋ္ဌ၊ လက် အောက် အဖွဲ့၊ ကော်မတီများ၊ သို့တည်းမဟုတ် ကိုယ်စားလှယ်များသို့လွှဲအပ်ခြင်း။
- (ဃ) အဖွဲ့ကိုယ်စားပုဂ္ဂိုလ်များနှင့် အခြားစာတမ်း အမှတ်အသားများကို လက်မှတ် ရေးထိုးခြင်း။
- (င) အဖွဲ့သို့ အပ်နှင်းထားသော တာဝန် ဝတ်တရားများကို ယေဘုယျအားဖြင့် ထိရောက်စွာ ဆောင်ရွက်ခြင်း။

အပိုင်း ၆။

ငွေရေးကြေးရေးနှင့် ငွေစာရင်းများ။

၂၀။ ။ အဖွဲ့သည်၊ နိုင်ငံတော် ကောက်ဝံသီးနှံရောင်းဝယ်ရေး အဖွဲ့ရုံးဝန်ထမ်းများ အပေါ်တွင်သည့် ရုံးဝန်ထမ်းများအား ရှိ၍ အောက်ပါငွေများကို ထိုရုံးဝန်ထမ်းများထံသို့ ထည့်သွင်းရမည်။

- (က) ဤအက်ဥပဒေအရ အဖွဲ့ကရရှိသော ငွေအားလုံး။
- (ခ) မိမိ၏ အာဏာများနှင့် အလုပ်ဝတ်စားများကို အဖွဲ့ကသုံးစွဲဆောင်ရွက်နိုင်ရန် နိုင်ငံတော်သမတထံမှ ရရှိသောငွေများ။

၂၁။ ။ အဖွဲ့ကမိမိ၏အာဏာများနှင့် အလုပ်ဝတ်စားများကို အဖွဲ့ကသုံးစွဲဆောင်ရွက်နိုင်ရန်အတွက်၊ နိုင်ငံတော်သမတသည် မိမိသို့သည့် ထပ်မြင်သည့် ငွေများကိုမိမိသို့သည့်ထပ်မြင်သည့် စည်းကမ်းချက်များဖြင့် အခွန်ငွေတွင်စာရင်းချမှတ်၍ဖြစ်စေ၊ မ၊ တည်ငွေတွင်စာရင်းချမှတ်၍ဖြစ်စေ၊ အဖွဲ့သို့ထုတ်ပေးနိုင်သည်။

၂၂။ ။ (၁) အဖွဲ့သည်၊ ချက်ခြင်းအသုံးမလိုသည့် မိမိ၏ငွေအားလုံးကို နိုင်ငံတော်အစိုးရ၏ ဘဏ္ဍာတော်ငွေထားရှိသော ဘဏ်တွင်၊ သို့တည်းမဟုတ် ဘဏ်များတွင်ထားရမည်။

(၂) အဖွဲ့၏ ရုံးဝန်ထမ်းများကို၊ အဖွဲ့ကပြုလုပ်သည့် စည်းကမ်းဥပဒေများအရ ထုတ်ယူသုံးစွဲရမည်။

၂၃။ ။ အဖွဲ့၏ရုံးဝန်ထမ်းများကို၊ နိုင်ငံတော်သမတ၏ ကြိုတင် သဘော တူညီချက်ဖြင့်သာ ရင်းနှီးရမည်။

၂၄။ ။ အောက်ပါကိစ္စများအတွက် အဖွဲ့၏ ရုံးဝန်ထမ်းများကို အဖွဲ့ကသုံးစွဲရမည်။

- (က) အဖွဲ့သို့ နိုင်ငံတော်သမတ က ထုတ်ချေးထားသော ငွေများနှင့် စပ်လျဉ်း၍အရင်းကို၊ သို့တည်းမဟုတ် အတိုးများကိုပေးဆပ်ခြင်း။
- (ခ) အဖွဲ့၏ ရာထမ်းမှုထမ်းတို့လစာ စသည်တို့အတွက် စရိတ်ကုခံခြင်း။
- (ဂ) လိုအပ်သည်ဟု ထင်မြင်သည့် အခြား အသုံးစရိတ်များကို နိုင်ငံတော်သမတ၏ သဘောတူညီချက်ဖြင့် ကုခံခြင်း။

၂၅။ ။ (၁) အဖွဲ့သည်၊ ဘဏ္ဍာတော် နှစ်အသီးသီးမကုန်မီ ထိုနှစ် နောက်လအတွက် ဘဏ္ဍာတော်နှစ်အတွက် မိမိ၏ ရ-သုံးခန့်မှန်းခြေစာရင်းကို နိုင်ငံတော်သမတထံအခွင့်အမိန့်ရရန် တင်သွင်းရမည့်ပြင်၊ အဆိုပါ ခန့်မှန်းခြေစာရင်းများကို ပြင်ဆင်သည့် နောက်ထပ် ခန့်မှန်းခြေစာရင်းများကိုလည်း အခါအားလျော်စွာ ထိုနည်းတူ တင်သွင်းနိုင်သည်။

(၂) ပုဒ်မခွဲ(၁) အရ ခွင့်ပြုသည့် ခန့်မှန်းခြေစာရင်းထက်ပို၍ မည်သည့်အသုံးစရိတ်ကိုမျှ အဖွဲ့က မကျခံရ။

၂၆။ ။ (၁) အဖွဲ့သည်၊ ငွေစာရင်းများကို၎င်း၊ ထိုငွေစာရင်းများနှင့် သက်ဆိုင်သည့် အခြားမှတ်တမ်းများကို၎င်း ထားရှိရမည့်ပြင်၊ အဖွဲ့၏အလုပ်လုပ်ကိုင်သည့် နှစ်အသီးသီးအတွက် နှစ်ချုပ်ငွေစာရင်းကိုလည်းနိုင်ငံတော်သမတ၏ သဘောတူညီချက်ဖြင့် နိုင်ငံတော်စာရင်းစစ် ချုပ်သတ်မှတ်သည့်ပုံစံဖြင့် စီစဉ်ရေးသားရမည်။

(၂) အဖွဲ့၏ငွေစာရင်းများကိုနိုင်ငံတော်စာရင်းစစ်ချုပ်က နှစ်စဉ်စစ်ဆေး၍နိုင်ငံတော်သမတထံ အစီရင်ခံစာ တင်သွင်းရမည်။ ထိုအစီရင်ခံစာကို နိုင်ငံတော်သမတက ပါလီမန်သို့တင်ပြရမည်။

သို့ရာတွင် အဖွဲ့သည်၊ နိုင်ငံတော် စာရင်းစစ်ချုပ်၏ ကြိုတင် သဘောတူညီချက်ဖြင့်ခန့်သော ပြည်သူ့ ဝန်ထမ်းမဟုတ်သည့် နားမည်ရ . ငွေစာရင်းစစ်ရေး၊ နိုင်ငံတော်သမတ၏ သဘော တူညီချက်ဖြင့် အဖွဲ့၏ ငွေစာရင်းများကို ကုန်သည်တို့ နည်းလမ်းအတိုင်း ကြားဖြတ်စစ်ဆေးစေနိုင်သည်။

၂၇။ ။ ကုမ္ပဏီဘဏ္ဍာ မိမိ၏ အသားတင်ဝင်ငွေပေါ်တွင် အခွန်များ ပေးဆောင်ရသည့် နည်းလမ်းအတိုင်း တိုကုမ္ပဏီ၌ အခွန်ပေးဆောင်ရန် တာဝန်ရှိသည်နှင့်အမျှ၊ အဖွဲ့မှာလည်း မိမိ၏ အသားတင် ဝင်ငွေအပေါ်တွင် အခွန်များပေးဆောင်ရန် တာဝန်ရှိရမည်။

၂၈။ ။ အဖွဲ့သည်၊ တန်ဖိုးယုတ်လျော့ခြင်းအတွက်နှင့် သီးသန့်ရုံငွေမှစ၍ အခြားရုံငွေ များအတွက်၊ နိုင်ငံတော်သမတက နိုင်ငံတော်စာရင်းစစ်ချုပ်နှင့် ညှိနှိုင်းတိုင်ပင်၍ သက်မှတ်သည့် နှုန်း များနှင့် စည်းကမ်းချက်များအတိုင်း ရုံငွေစီမံ ရာထားရမည်။

၂၉။ ။ ပုဒ်မ ၂၀ တွင် ဖော်ပြထားသည့် ရုံငွေစီမံ ရာထားပြီးသည့်နောက် သက်မှတ်ရမည့် အဖွဲ့၏ အသားတင်အမြတ်ငွေကို၊ အခါအားလျော်စွာ အဖွဲ့နှင့်ညှိနှိုင်းတိုင်ပင်၍ နိုင်ငံတော်သမတက ဆုံးဖြတ်သည့်နည်းလမ်းအတိုင်း သုံးစွဲရမည်။

အပိုင်း ၇။

လက်အောက်အဖွဲ့များ။

၃၀။ ။ (၁) နိုင်ငံတော်သမတသည်၊ အဖွဲ့၏ထောက်ခံချက်အရ အဖွဲ့၏လက်အောက်ခံ လက်အောက်အဖွဲ့များကို ဖွဲ့စည်းနိုင်သည်။ အဆိုပါလက်အောက် အဖွဲ့များသည်၊ အဖွဲ့၏ကြီးကြပ်အုပ်ချုပ်ခြင်းကိုခံ၍အဖွဲ့က ထိုလက်အောက် အဖွဲ့များအား ဤအုပ်သည့် အဖွဲ့၏အာဏာများနှင့် တာဝန် ဝတ်တရားများကို သုံးစွဲဆောင်ရွက်ရမည်။

(၂) လက်အောက် အဖွဲ့များ၏ ဥက္ကဋ္ဌနှင့် အဖွဲ့ဝင်လူကြီးတို့ကို နိုင်ငံတော်သမတက အဖွဲ့ နှင့် ညှိနှိုင်းတိုင်ပင်လျက် ခန့်ထားရမည်။

အပိုင်း ၈။

အတွေ့ထွေ။

၃၁။ ။ အဖွဲ့၏ ရာထမ်းမှုသမားအားလုံးသည်၊ ဤအက်ဥပဒေပါ ပြဋ္ဌာန်းချက်များနှင့် အညီ ဆောင်ရွက်သောအခါ၊ သို့တည်းမဟုတ် ဆောင်ရွက်သည့် သဘောသက်ရောက်သော အပြစ်အမှုကို ပြု သောအခါ၊ ရာဇသတ်ကြီးပုဒ်မ ၂၁ ၏ ဖိပျက်အရ ပြည်သူ့ဝန်ထမ်းများဖြစ်သည်ဟုမှတ်ယူရမည်။

၃၂။ ။ ဤအက်ဥပဒေ အရ၊ သဘောခိုးဖြင့် ပြုလုပ်သော၊ သို့တည်းမဟုတ် ပြုလုပ်သည့် သဘောသက်ရောက်သော အပြစ်အမှုတစ်ခုခုနှင့်ပတ်သက်၍အဖွဲ့အပေါ်တွင်ဖြစ်စေ၊ အဖွဲ့ဝင်လူကြီးတစ်ဦး ဦး အပေါ်တွင်ဖြစ်စေ၊ လက်အောက်အဖွဲ့အပေါ်တွင်ဖြစ်စေ၊ ထိုအဖွဲ့ဝင်လူကြီးတစ်ဦးအပေါ်တွင်ဖြစ် စေ၊ အဖွဲ့၏ရာထမ်းမှုသမား တစ်ဦးအပေါ်တွင်ဖြစ်စေ တရားမမှုစွဲဆိုခြင်း၊ သို့တည်းမဟုတ် ရာဇဝတ်မှု စွဲဆိုခြင်းမပြုရ။ သို့တည်းမဟုတ်အခြားအမှုအငင်းမပြုရ။

သို့ရာတွင် ကူးသန်းရောင်းဝယ်ရေး ကုမ္ပဏီဘဏ္ဍာ တရားမမှုစွဲဆိုနိုင်သကဲ့သို့၊ သို့တည်း မဟုတ် စွဲဆိုခံရထိုက်သကဲ့သို့အလားတူ နည်းလမ်းဖြင့် အဖွဲ့က၊ သို့တည်းမဟုတ် ဆိုခဲ့သည့် ပုဂ္ဂိုလ်က ဖြစ်စေ အဖွဲ့ကို၊ သို့တည်းမဟုတ် ဆိုခဲ့သည့် ပုဂ္ဂိုလ်ကိုဖြစ်စေ၊ တရားမမှုစွဲဆိုခြင်းကို၊ ဤပုဒ်မပါမည် သည့် ပြဋ္ဌာန်းချက်ကမူ ပိတ်ပင်ခြင်းမရှိစေရ။